

ജമാഅത്ത്: തീവ്രവാദത്തിന്റെ ഊർജ്ജസ്രോതസ്സ്

രാഷ്ട്രീയമതത്തിന്റെ അനുയായികൾക്ക് എൻ.ഡി.എഫിനെയും സിമിയെയും തങ്ങളോട് ചേർത്തുപറഞ്ഞുകൊണ്ട് വിമർശിക്കുന്നത് അംഗീകരിക്കാൻ കഴിയുന്നില്ല; എല്ലാം പ്രതിയോഗികളുടെ അടിസ്ഥാനരഹിതമായ വിമർശനങ്ങളാണെന്നാണ് അവരുടെ നിലപാട്. തീവ്രവാദത്തോട് ജമാഅത്തിന് ബന്ധമില്ലെന്നും, അതിന്റെ സാഹിത്യങ്ങൾ തീവ്രവാദം പഠിപ്പിക്കുന്നില്ലെന്നും, അതുകൊണ്ടുതന്നെ എൻ.ഡി.എഫ് പോലുള്ള സംഘടനകളുടെ തീവ്രവാദപരമായ നിലപാടുകൾക്കെതിരെ തങ്ങൾ അതിരുകൂക്ഷുമായി ശബ്ദിക്കാറുണ്ടെന്നും അവർ പറയുന്നു.

അതോടൊപ്പം ഇക്കൂട്ടർ ചോദിക്കുന്നു; മൗദുദി സാഹിബിന്റെ കൃതികൾ വായിക്കുന്ന, നിങ്ങൾ ഉൾപ്പെടെയുള്ള മുസ്ലിമുകൾ ഇപ്പോഴും ഉണ്ടല്ലോ? എന്തുകൊണ്ട് പ്രസ്തുത കൃതികളിൽനിന്നും ആശയങ്ങൾ ഉൾകൊണ്ട് ഇപ്പോൾ തീവ്രവാദികൾ ഉടലെടുക്കുന്നില്ല? ജിഹാദിനെ തെറ്റിദ്ധരിപ്പിച്ചുകൊണ്ട് തീവ്രവാദപരമായ ആശയങ്ങളാണ് ജമാഅത്തെ ഇസ്ലാമി നൽകിയിരുന്നതെങ്കിൽ ഇത്തരം പുസ്തകങ്ങൾ വായിച്ച് പ്രചോദനം ഉൾകൊണ്ട ആളുകൾ ഈ പ്രസ്ഥാനത്തിൽ ഇപ്പോഴും ഉണ്ടാകേണ്ടതല്ലേ; മറിച്ച് എന്തുകൊണ്ട് അങ്ങനെയൊന്നുണ്ടാകുന്നില്ല?

സ്വന്തം നയനിലപാടുകൾ ഇന്നത്തെ ഇന്ത്യൻ സാഹചര്യത്തിൽ പുനഃപരിശോധനക്ക് വിധേയമാക്കി പുതിയകുപ്പായമിട്ട് നിലക്കുന്നതു കൊണ്ടാണ് എന്നത്രെ അതിന്റെ ഉത്തരം. അതാകട്ടെ അവരുടെ 'തകിയ്യ'യുടെ ഭാഗമായിട്ടായിരിക്കാം. ആചാര്യനായ മൗദുദിയിൽ നിന്നും അദ്ദേഹത്തിന്റെ ആദർശത്തിൽ നിന്നും തങ്ങൾ മാറിയിരിക്കുന്നു എന്ന് മാലോകരെ കബളിപ്പിക്കാനുമായിരിക്കാം. അതിനാലാണ് താഴെ കാണും വിധം പ്രബോധനത്തിൽ എഴുതി വിടുന്നതും:

“സമകാലിക ലോകത്തോട് സംവദിക്കാനുതകുന്ന വിധം ഈ അടിത്തറ കെട്ടിപ്പടുക്കുന്നതിൽ മൗദുദിയോടുള്ള കടപ്പാട് ജമാഅത്തെ ഇസ്ലാമിക്ക് നിഷേധിക്കാനാകില്ല. അതിനർത്ഥം മൗദുദിയെ ഈ സംഘടന വളളിപ്പുള്ളി പിന്തുടരുന്നുവെന്നല്ല.” (ഇൻസാഫ്, 2007 ആഗസ്റ്റ് 18 ലെ പ്രബോധനം)

മൗദുദിയിൽ പിന്തുടരാൻ പറ്റാത്ത വളളിപ്പുള്ളികളുണ്ട് എന്ന് സമ്മതിക്കുകയാണ് പ്രബോധനമിവിടെ. ഏതായിരിക്കും ജമാഅത്ത് പിന്തുടരാത്ത, ഈ അടുത്ത കാലത്ത് മാത്രം തിരിച്ചറിഞ്ഞ ആ വളളിപ്പുള്ളികൾ? ഇന്ത്യൻ മുസ്ലിം യുവതയെ ഹരം കൊള്ളിച്ച, അദ്ദേഹത്തിന്റെ ജിഹാദി വീക്ഷണങ്ങളും, തീവ്രവാദ നിലപാടുകളുമല്ലാതെ മറ്റെന്തായിരിക്കുമത്?

മറ്റൊന്ന്, സ്ഥാപക നേതാവ് മൗദുദിയുടെ ആശയങ്ങളല്ല, ജമാഅത്തെ ഇസ്ലാമി പ്രാവർത്തികമാക്കുന്നതെന്നും, അദ്ദേഹത്തിന്റെ ആശയങ്ങൾ പ്രാവർത്തികമാക്കാൻ കഴിയില്ലെന്നുമുള്ള കേരളാ അമീറിന്റെ കണ്ണൂരിൽ വെച്ചുള്ള പ്രസ്താവനയാണ്. ഇത്തരം പുതിയ പോളിസിയുമായി നിലകൊള്ളുന്ന ജമാഅത്തിൽ തീവ്രവാദിയുണ്ടാകുമോ? ഉണ്ടാകില്ല. പക്ഷെ, ജമാഅത്തെ ഇസ്ലാമിയുടെ ആചാര്യനായ മൗദുദി സാഹിബിന്റെ സാഹിത്യങ്ങൾ ദുനിയാവിൽ നിലനില്ക്കുന്ന കാലത്തോളം തീവ്രവാദവും തീവ്രവാദികളും ഉയിർകൊള്ളുക തന്നെ ചെയ്യും. അത് മറ്റു പേരുകളിലാകാം എന്നു മാത്രം. അതാണ് വാസ്തവം.

മൗദുദിയുടെ 'ആധുനിക മതേതര ദേശീയ ജനാധിപത്യ വ്യവസ്ഥയുമായി ഇസ്ലാം യോജിക്കുന്ന ഒറ്റ പോയന്റുമില്ല' എന്ന പ്രസ്താവന എത്രയത്ര മുസ്ലിം യുവാക്കളെയൊന്നു ഹരം പിടിപ്പിച്ചിട്ടുള്ളത്. എന്തുകൊണ്ട് അർപ്പിടത്തിലൊരു ഹരം അവരിൽ ഇന്നു നാം കാണുന്നില്ല? എന്തുകൊണ്ട് ഇത്തരത്തിൽ ഒരു പരിണിതി ഇന്നത്തെ ജമാഅത്തെ ഇസ്ലാമിക്ക് സംഭവിച്ചു? ജമാഅത്തംഗങ്ങൾ മൗദുദി പുസ്തകങ്ങൾ മടക്കിവെക്കുകയും, തങ്ങൾ ജീവിക്കുന്ന സാഹചര്യവായനകൾ പതിവാക്കാൻ തുടങ്ങുകയും ചെയ്തു എന്നത് കൊണ്ടാണത്. ഈ ഇരട്ടത്താപ്പ് സ്വഭാവം തന്റെ സംഘാംഗങ്ങളിലുണ്ടാകാൻ സാധ്യതയുണ്ട് എന്ന് അബൂൽ അഅ്ലാ മൗദുദി സാഹിബി ദീർഘവീക്ഷണം ചെയ്തിരുന്നോ ആവാ? അദ്ദേഹം തന്നെ പറയട്ടെ. ഒരു ഇസ്ലാമിക പാർട്ടിയുടെ

ആവശ്യവും ലക്ഷ്യവും വിശദീകരിക്കവെ 'ജിഹാദ്' എന്ന പുസ്തകത്തിലൂടെ അദ്ദേഹം പറയുന്നു: (ജിഹാദ്: പേജ് 22 മുതൽ 25 വരെ):

ഈ ഇസ്‌ലാമിക പാർട്ടി രൂപംകൊള്ളുന്നതോടെ അത് നിലവിൽവന്ന ലക്ഷ്യസാക്ഷാല്ക്കാരത്തിന്റെ മാർഗ്ഗത്തിൽ ജിഹാദ് ആരംഭിക്കുകയായി. അനിസ്‌ലാമികമായ അടിത്തറകളിൽ നിലനിൽക്കുന്ന ഭരണവ്യവസ്ഥകൾ നശിപ്പിക്കുക, അവയെ വേരോടെ പിഴുതെറിയുക, പകരം വിശുദ്ധ ഖുർആൻ "അല്ലാഹുവിന്റെ വചനം"² എന്ന് വിശേഷിപ്പിച്ച നീതിനിഷ്ഠവും മദ്ധ്യമവുമായ നിയമങ്ങളുടെ അസ്തിവാർത്തിൽ സ്ഥാപിതമായ സാമൂഹികക്രമം സംസ്ഥാപിക്കുക എന്നതാണ്. ഇവക്കെല്ലാംവേണ്ടി അത്യുദ്ധാനം ചെയ്യുന്നതിൽനിന്ന് ഒഴിവാകാതിരിക്കുകയെന്നത് അതിന്റെ പ്രകൃതത്തിലും താല്പര്യത്തിലും പെട്ടതാണ്. ഈ പാർട്ടി ഇസ്‌ലാമിക സിദ്ധാന്തങ്ങളിലധിഷ്ഠിതമായ നിയന്ത്രണത്തിനും സത്യത്തിന്റെ സംസ്ഥാപനത്തിനും ഭരണസമ്പ്രദായത്തിന്റെ പരിവർത്തനത്തിനും സാധ്യമായ ശ്രമങ്ങൾ വ്യയം ചെയ്യുകയും ഈ മാർഗ്ഗത്തിൽ ശരിയാവിടും. ജിഹാദ് നടത്തുകയും ചെയ്യുന്നില്ലെങ്കിൽ ലക്ഷ്യം പൂർത്തീകരിക്കുന്നതിലും പാർട്ടിയുടെ രൂപീകരണോദ്ദേശ്യം അന്വർത്ഥമാക്കുന്നതിലും അത് പരാജയപ്പെട്ടതായാണ് കണക്കാക്കപ്പെടുക. കാരണം അല്ലാഹുവിന്റെ പാർട്ടി സംഘടിപ്പിക്കപ്പെട്ടതുതന്നെ നീതിയുടേയും സത്യത്തിന്റേയും വ്യവസ്ഥ സംസ്ഥാപിക്കുകയെന്ന ലക്ഷ്യസാക്ഷാൽക്കാരത്തിനാണ്. ഈ മാർഗ്ഗത്തിലുള്ള ജിഹാദ് ല്ലാതെ മറ്റൊന്നും അതിന്ന് ചെയ്യാനില്ല. അല്ലാഹുവിന്റെ വിശുദ്ധഗ്രന്ഥത്തിൽ ഈ പാർട്ടിയുടെ ഏക ഉദ്ദേശ്യം അതുമാത്രമാണ്. അവൻ പറയുന്നു:

“നിങ്ങൾ മനുഷ്യരാശിക്കുവേണ്ടി നിയോഗിക്കപ്പെട്ട ഉത്തമ സമുദായമാണ്. നിങ്ങൾ നന്മ കൽപ്പിക്കുന്നു. തിന്മ വിരോധിക്കുന്നു. അല്ലാഹുവിൽ ദൃഢമായി വിശ്വസിക്കുകയും ചെയ്യുന്നു.”³

പള്ളികളിൽ വെച്ച് ജനങ്ങൾക്ക് സദുപദേശം നൽകുകയും പ്രസംഗങ്ങളും ലേഖനങ്ങളും വഴി അവരെ തങ്ങളുടെ മാർഗ്ഗങ്ങളിലേക്കും ചര്യകളിലേക്കും ക്ഷണിക്കുകയും മാത്രം ചെയ്യുന്ന ഒരു സംഘം ഉപദേശികളാണ് അല്ലാഹുവിന്റെ ഈ പാർട്ടിയെന്ന് ആരും ധരിച്ചുവെക്കരുത്. യാഥാർത്ഥ്യം ഒരിയ്ക്കലും അങ്ങിനെയല്ല.

സത്യത്തിന്റേയും നീതിയുടേയും പതാക കൈകളിലേന്തി, ജനങ്ങൾക്ക് സാക്ഷ്യംവഹിക്കുന്നവരായിത്തീരാൻ വേണ്ടി അല്ലാഹു വളർത്തിയെടുത്ത പാർട്ടിയാണിത്. തിന്മയുടേയും ശത്രുതയുടേയും സ്രോതസ്സ് നശിപ്പിക്കുക; ഭൂമിയിലെ നാശത്തിന്റേയും അക്രമത്തിന്റേയും അടിവേരുകൾക്കെ; അഭിശപ്തമായ അടിമത്തം അവസാനിപ്പിക്കുക; അല്ലാഹുവിന്റെ ഭൂമിയിൽ അന്യായമായി അഹങ്കരിയ്ക്കുന്ന കള്ളദൈവങ്ങളുടെ കൂട്ടങ്ങളേയും സ്വയം ദൈവങ്ങളായി ചമയുന്നവരേയും തൂത്തറിയുക; അവരുടെ ദിവ്യത്വത്തിന്റെ അസ്തിത്വം തകർക്കുക, പകരം ധനികനും ദരിദ്രനും അകന്നവനും അടുത്തവനുമെല്ലാം തണൽ നൽകാൻ പര്യാപ്തമായ ഭരണ സംരക്ഷണക്രമം സാധിക്കുക—ഇസ്ലാമിക പാർട്ടിയുടെ ആവിർഭാവത്തിന്റെ ആദ്യനാൾ തൊട്ട് അതിന്റെ ലക്ഷ്യം ഇതൊക്കെയാണ്. ഒന്നിലധികം സ്ഥലങ്ങളിൽ അല്ലാഹു ഇക്കാര്യം സൂചിപ്പിക്കുന്നുണ്ട്.

“മർദ്ദനം പൂർണ്ണമായി അവസാനിക്കുകയും കീഴ്വണക്കം മുഴുവനുമായും അല്ലാഹുവിന് മാത്രമായിത്തീരുകയും ചെയ്യുന്നതുവരെ അവരുമായി നിങ്ങൾ സമരം ചെയ്യുക.”¹

“അങ്ങിനെ നിങ്ങൾ പ്രവർത്തിച്ചില്ലെങ്കിൽ ഭൂമിയിൽ നാശവും വമ്പിച്ച കഴപ്പവും ഉണ്ടായിത്തീരുന്നതാണ്.”²

“സന്മാർഗ്ഗവു. സത്യമതവുമായി തന്റെ ദൂതനെ നിയോഗിച്ചിരിക്കുന്നത് അവൻ തന്നെയാണ്—മറെറല്ലാ വ്യവസ്ഥിതികളെയും ജയിച്ചടക്കാൻ വേണ്ടിയാണത്. ബഹുദൈവ വിശ്വാസികൾ അതിഷ്ടപ്പെടുന്നില്ലെങ്കിലും ശരി!”³

ഈ സംഘം കാര്യങ്ങളുടെ നായകത്വം ഏറ്റെടുക്കേണ്ടത് അനിവാര്യമാണെന്ന് ഇതിൽനിന്ന് വ്യക്തമായി. അധികാരത്തിന്റെ കടിഞ്ഞാൺ പിടിക്കുന്നതിൽനിന്നൊഴിവാക്കാൻ അതിന് അവകാശമില്ല. കാരണം തെറ്റായ ഭരണ വ്യവസ്ഥിതി ഭൂമിയിൽ കഴപ്പവും ശത്രുതയും ഉണ്ടാക്കുന്ന സിദ്ധാന്തങ്ങളിലധിഷ്ഠിതമായ ഭരണകൂടത്തിലേ നിലനിൽക്കുകയുള്ളൂ. ഇപ്രകാരം തന്നെ അധികാരത്തിന്റെ കടിഞ്ഞാൺ നാശകാരികളായ അക്രമികളുടെ കൈകളിൽ നിന്ന് എടുത്തുമാറ്റി അല്ലാഹുവിലും അന്ത്യദിനത്തിലും വിശ്വസിക്കുകയും ഭൂമിയിൽ കഴപ്പവും ഔന്നത്യവും ആഗ്രഹിക്കാതിരിക്കുകയും ചെയ്യുന്ന സച്ചരിതരുടെ കൈകളിലർപ്പിക്കപ്പെടുന്നതു വരെ ഉത്തമമായ ഭരണവ്യവസ്ഥിതി അതിന്റെ സൽഫലങ്ങൾ കാഴ്ചവെക്കുകയില്ല.

അല്ലാഹുവിന്റെ ഈ പാർട്ടി ഭൂമിയിലെങ്ങും നന്മയും ഉന്നത മൂല്യങ്ങളും പ്രചരിപ്പിക്കാനും ലോകത്തെ നന്നാക്കിത്തീർക്കാനും ആവശ്യമായ കാര്യങ്ങളിൽ ശ്രദ്ധചെലുത്തുന്നതാണ്. അന്യമായ വ്യവസ്ഥിതികളിലും അനിസ്‌ലാമികമായ അടിസ്ഥാനങ്ങളിലും ഭരണവ്യവസ്ഥിതി നിലനിൽക്കുന്നേടത്തോളം കാലം അതിന് സ്വന്തം താല്പര്യങ്ങൾക്കനുരൂപമായി പ്രവർത്തിക്കാനും വ്യവസ്ഥിതി മുറുകെ പിടിക്കാനും മാർഗ്ഗത്തിലുറച്ചുനിൽക്കാനും സാധിക്കുകയില്ല. സവിശേഷമായ ഭരണക്രമങ്ങളിലും ജീവിതവ്യവസ്ഥിതികളിലും സിദ്ധാന്തങ്ങളിലും വിശ്വസിക്കുന്ന ഒരു പാട്ടിക്കും അന്യമായ തത്വങ്ങളിലും ലക്ഷ്യങ്ങളിലും വിശ്വസിക്കുകയും അവയുടെ ക്രമങ്ങൾക്കനുസരിച്ച് നീങ്ങാനുദ്ദേശിക്കുകയും ചെയ്യുന്ന ഭരണവ്യവസ്ഥിതികളുടെ തണലിൽ സ്വന്തം താല്പര്യങ്ങൾക്കനുരൂപമായി തത്വങ്ങൾ മുറുകെ പിടിച്ചു നിലനിൽക്കാൻ കഴിയുകയില്ല. കമ്മ്യൂണിസ്റ്റ് സിദ്ധാന്തങ്ങളിൽ വിശ്വസിക്കുന്ന ഒരാൾ ബ്രിട്ടനിലോ അമേരിക്കയിലോ തന്റെ ആദർശം മുറുകെ പിടിച്ചു കമ്മ്യൂണിസം ആവശ്യപ്പെടുന്ന പരിപാടികൾ പിന്തുടർന്നുകൊണ്ട് ജീവിക്കാൻ ആഗ്രഹിച്ചാൽ അതൊരിക്കലും നടക്കുകയില്ല. 1 കാരണം മുതലാളിത്തഭരണവ്യവസ്ഥിതി അയാളെ അതിന്റെ പിടുത്തത്തിൽനിന്ന് തീരെ പുറത്തുകടക്കാൻ അനുവദിക്കാത്തവിധം ജാഗ്രത്തായിരിക്കും. ഇപ്രകാരംതന്നെ അനശ്വരമായ ഇസ്‌ലാമിക തത്വങ്ങൾക്ക് വിരുദ്ധമായ ഭരണവ്യവസ്ഥിതിയുടെ കീഴിൽ ഇസ്‌ലാമിക മൂല്യങ്ങൾ മുറുകെ പിടിച്ചു നിത്യവൃത്തികളിൽ അതിന്റെ താല്പര്യങ്ങൾക്കനുരൂപമായി ജീവിക്കേണമെന്ന് ആഗ്രഹിക്കുന്ന മുസ്‌ലിമിന് ഒരിക്കലുമതിന് സാധിക്കുകയില്ല. കാരണം നിലവിലുള്ള സാമൂഹിക ക്രമം സ്വന്തത്തിന്റേയും കുടുംബത്തിന്റേയും കട്ടികളുടേയും മേൽ സ്വാധീനംചെലുത്തും. അതിന്റെ പിടുത്തത്തിൽ നിന്ന് സ്വയം രക്ഷപ്പെടാനോ സ്വന്തത്തെയും കുടുംബത്തെയും മോചിപ്പിക്കാനോ അയാൾക്ക് സാധിക്കുകയില്ല. അതിനാൽ ഏതെങ്കിലും ആദർശത്തിലും വ്യവസ്ഥിതിയിലും വിശ്വസിക്കുന്ന വ്യക്തികളും സമൂഹങ്ങളും സ്വന്തം ആദർശത്തിന്റേയും വിശ്വാസത്തിന്റേയും പ്രകൃത മനുസരിച്ച് അന്യമായ ചിന്തയിലധിഷ്ഠിതമായ ഭരണക്രമം നശിപ്പിച്ചു പകരം സ്വയം വിശ്വസിക്കുകയും മാനവതയുടെ രക്ഷാമാർഗ്ഗമെന്ന് ധരിക്കുകയും ചെയ്യുന്ന ചിന്തകളിലൂന്നിനിൽക്കുന്ന ഭരണവ്യവസ്ഥയുടെ സംസ്ഥാപനത്തിനുവേണ്ടി കഴിവിന്റെ പരമാവധി പരിശ്രമിക്കാൻ നിർബന്ധിതമാണ്. കാരണം ഈ മാർഗ്ഗത്തിലൂടെയല്ലാതെ തങ്ങളുടെ ആദർശങ്ങൾക്കനുരൂപമായി പ്രവർത്തിക്കാനും വ്യവസ്ഥിതിക്കൊത്തു സഞ്ചരിക്കാനും ആർക്കും കഴിയുകയില്ല. ആരെങ്കിലും തന്റെ ലക്ഷ്യസാക്ഷാല്പരണത്തിനായി പ്രവർത്തിക്കാതിരിക്കുകയും ഈ ബാധ്യത സംബന്ധിച്ചു അശ്രദ്ധനാവു

കയ്യും ചെയ്യുന്നുവെങ്കിൽ അവന്റെ അവകാശവാദം പൊള്ളയാണെന്ന് മനസ്സിലാക്കേണ്ടതാണ്. സത്യവിശ്വാസം അവന്റെ അകത്തളങ്ങളിൽ പ്രവേശിച്ചിട്ടില്ലെന്നാണതിനർത്ഥം.

മൗദുദീ സാഹിബിന്റെ ജീഹാദിൽ നിന്നാണ് നാമിത്രയും വായിച്ചത്. ഇത് വായിച്ചിട്ടാണ് ജമാഅത്തിന്റെ പഴയകാല പ്രജകൾ വളർന്നത്. ഇത് വായിച്ചിട്ടാണ് ജമാഅത്തിന്റെ വിദ്യാർത്ഥി ഘടകമായിരുന്ന സിമി വളർന്നത്. അല്ലെങ്കിൽ ജമാഅത്തുകാർ പറയട്ടെ, ഇടക്കു വെച്ച് സിമിക്കാർ മുജാഹിദുകളുടേയും, സുന്നികളുടേയും പുസ്തകം വായിക്കാൻ തുടങ്ങിയതു കൊണ്ടാണ് അവർ തീവ്രവാദ നിലപാടിലേക്ക് വ്യതിചലിച്ചത് എന്ന്. അത് പറയാനുള്ള ആർജ്ജവമുണ്ടോ അവർക്ക്? തങ്ങളിൽ ഒരു തീവ്രവാദിയുമില്ല, എന്ന് പറഞ്ഞ് രക്ഷപ്പെടാനാകില്ല. സിമിയും, എൻ. ഡി. എഫുമാക്കെ മൗദുദീ ആശയങ്ങളിൽ നിന്നും ഉടലെടുത്ത വിഷവിത്തുകളും ചെടികളുമാണ്. അവർ പഠിച്ചത് മൗദുദീ സാഹിത്യങ്ങളാണ്. അവരുടെ ഷെൽഫുകളിലുള്ളത് ഐ. പി. എച്ചിന്റെ പുസ്തകങ്ങളാണ്. അവരുടെ ഉപദേശങ്ങൾക്കും, നേതാക്കളും ജമാഅത്തുമായി പൂർവകാല ബന്ധമുള്ളവരാണ്. ഈവക സംഗതികൾ ജമാഅത്ത് നേതൃത്വത്തിന് നിഷേധിക്കാനാകുമോ?

അതെ, സിമിക്ക് തീവ്രവാദത്തിന് ഊർജ്ജം കിട്ടിയ അതേ സ്രോതസ്സു തന്നെയാണ് എൻ.ഡി.എഫിന്റെയും ഊർജ്ജസ്രോതസ്സ്. ആ ഊർജ്ജസ്രോതസ്സാണ് സാക്ഷാൽ മൗദുദി സ്ഥാപിച്ച മുൻ ഇൻഡ്യൻ ജമാഅത്തെ ഇസ്ലാമി.

പിൻകുറി:

ഖബറുകൾക്കു മുന്നിൽ സുജൂദ് ചെയ്യുന്ന, ദർഗകളിൽ നേർച്ച വഴിപാടുകളർപ്പിക്കുന്ന, അല്ലാഹു അല്ലാത്തവരോട് പ്രാർത്ഥിക്കുന്ന, പച്ച ശിർക്കിനെതിരെ, അതിന്റെ പ്രചാരകർക്കെതിരെ, ഖുറാനാത്തുകൾക്കും, ബിദ്അത്തുകൾക്കുമെതിരെ അധികമൊന്നും നാവു, പേനയും ചലിപ്പിക്കാത്ത ജമാഅത്തുകാർ എൻ. ഡി. എഫിന്റെ പിന്നാലെ വിടാതെ കൂടിയിരിക്കുന്നത്, തങ്ങൾ ജനങ്ങളിൽ നിന്ന് ഒളിച്ചു വെക്കുന്നത് അവർ വിളിച്ചു പറയുന്നതു കൊണ്ടു തന്നെയാണ്.

അൻവർ അബൂബക്കർ